

॥ खंड ०३ ॥

॥ ओवी नं. ०९ ॥

॥ मुळावरची ओवी ॥

॥ एक बाग लावला ॥

या ओवी ची पलट ओवी खंड०७/ओवी-१३ मध्ये दिलेली आहे.

॥ एक बाग लावला त्यानं । निर्गुणं माईनं माईनं ॥ घृ ॥
 ॥ औटं हाताचं, वावरं केलं । नागर भक्तीचं धरलं ।
 नागर भक्ती चं धरलं । निर्गुणं, माईनं माईनं ॥
 ॥ काम-क्रोध, मद-मत्सरं । आणीक डंब, अहंकार ।
 हे बैल जुंतले सहाजनं । निर्गुणं माईनं माईनं ॥
 ॥ आशा-मनशा, काडी-आकांक्षा । कल्पनेच्या, पालव्यां काढी ।
 झानाची कु-हाड घेवुन हाती । काम-क्रोध खोड तोडी ॥
 ॥ विवेकाची, वाही केली । तिफन भावा चे जुंतले ।
 सत्व चाढं हे कसले । सोहंम् बीज उनारले/पेरले ॥ ०४ ॥

॥ चवताळवर, एक विहीरं । या विहीरीचे उलटे पाझरं ।
 वर पाणी, वाहे झरझरं । निर्गुणं माईनं माईनं ॥
 ॥ सत्रावी माळीनं, बहु सुंदर । वाफे वल्हवले बहात्तरं ।
 वाफे वल्हवले, बहात्तर । निर्गुणं माईनं माईनं ॥
 ॥ गुलाब कन्नेर । फुले, उगवले चौफेरं ।
 एकविस भरले अंबरं । चौदा मंडळ बराबरं ॥
 ॥ बाग पंच-रंगी फुलला । विठु-सावळा राखन राहीला ।
 धनीदेव पाहुन, खुशाल झालां ॥ ०८ ॥

भजने :-

॥ पंच रंगीचे, फुलं उमलले । कोण्या एका समयी ।
 तोडु जाता, न ये हाता । ब्रम्हादिक शिणले ॥
 ॥ पंच रंगीचे, फुलं उमलले । कोण्या एका समयी ।
 तोडु जाता, न ये हाता । बहु यवग शिणले ॥
 ॥ बागे मध्ये, झाड लावलं । वर चंपा जाळी ।
 बिना आधारी, मळा घातलां । वर बसला माळी ॥
 ॥ चौताळवर, केली विहीर । मोट चाले पाताळी ।
 बिना पाण्यानं दांड चाले । वर वाफे जायी ॥
 ॥ चौताळवर, केली विहीर । मोट चाले पाताळी ।
 कोणं वल्हवले, चारही भाग ? बहु पिकाया केळी ॥
 ॥ ओळखा ओळखा बीजाकारं ।
 सावंग्यात नांदे पुर्ण अवतारं ॥

-: शब्दार्थ :-

औट हात :- साडे तिन हात चा देहं । **नागर** :- खेत वखरण्याचे अवजार
कल्पना :- माया । **कु-हाड** :- झाडे तोडण्याचे अवजार । **तिफन** :- तिन
 फनाचे पेरणी करण्याकरीता वापरण्यात येणारे साधन

-: निरसन/स्पष्टीकरण :-

दरवाज्याचे राखनदार खंड.०३/ओवी.०९ च्या सुंदर बागेच्या निरसनातुन
 या ओवीच्या निरसनाचे ग्यान घ्यावे.

॥ कृष्ण महाराज धनी अवधुत ॥